

गीत

तू सखी ! सुलतान बृज में,
आउं भिखारिणि तो संदी ।
तो कयो पतितनि खे पावनु,
आउं बि गुनाहनि में गंदी ॥
रहमत भरी श्रीराधा अमड़ि,
तुंहिजो नाउं, आउं बेवसि बन्दी ।
तुंहिजी अथमि आधार अमड़ि,
सतिनाम जी वहाइजि नदी ॥

कृपा निधान साहिब मिठिड़ा फरिमाइनि था बोलिणा
सत् श्री वाहगुरू ।

साहिब मिठा श्रीबृज स्वामिनि सां मिठी विन्दुर करे ओर
था ओरनि :

मिठी स्वामिनि ! तवहां बृज जा राजा आहियो । उदार
साहिब आहियो ।

सखावत जा साईं आहियो । सखियुनि जा सुल्तान
आहियो । श्रीबृज गोपियुनि खे केदो न सौभाग्य दिना अथव ।
तवहां जी केदी वड़ाई चवां ।

सहज स्वभाव कहूं श्री कीरति किशोरी जू को,
मृदुता, दयालता उदारता की राशि है ।
शपथ लेकर कहूं भूलेहूं न रिस कहूं,
रस की निधान सदा, हियें मुख हास है ।

उहे धन्य आहिनि, उहे सचु पचु धन्य आहिनि । जिनि
खे अहिड़े महरबान मालिक जी उपासना मिली आहे । जेके
चवनि था त असां जो इष्ट देव मिठी बृज सरिकारि आहे, उहे
धन्य आहिनि ।

हे सखियुनि जा सुल्तान ! असीं बि भिखारियुनि जा
सुल्तान आहियूं । अहिड़ी भीख बियो तवहां खां केरु घुरंदो ।
तवहां खाई तवहां जा कुशल था घुरं । सभिनी जो सुल्तान
आहे श्याम सुन्दर मिठो ! तवहां पंहिजी उदारता सां उन्हनि खे
बि अनन्त सुखनि जी बखशीश दियण वारा आहियो ।

“श्रीजू श्रीजू रटत ही प्रभुता बढ़ि लोकनि चली”

प्रीतम श्याम सुन्दर खे खुशी, प्रेम, सौभाग्य, रूप माधुरी
जो रसु, यशु सभु तवहां ई देई रहिया आहियो ऐं सुखी करे
रहिया आहियो ।

रूप अमल की, अमली प्रीतम, पीवत कबहूं न ढापे ।

प्यावन हार उदार चूड़ामणि भर भर भांजन आपे ॥

तवहां सभिनी सखियुनि जा सुल्तान आहियो मानां

किरोड़ें गोपियुनि जा सिरताज आहियो । श्री गौलोक में गोपियुनि देवियुनि खे प्रीतम सां रास मण्डल में रास विलास करण जी बखशीश तवहां ई दिनी आहे । प्यारो श्यामसुन्दर गोपियुनि खे तवहां जो कृपापात्र ज़ाणी घणो ढार थो पवे । उहा झझी रीझ दिसी सखियूं वेचारियूं भुलजी पयूं । मन में इहा ग़ाल्हि जागियनि त असां खे बि प्रीतम गल बहियां देई प्यारु थो करे ऐं स्वामिनि खां असां छा में घटि आहियूं । नन्द नन्दन प्यारे खे इहा ग़ाल्हि न वर्णीं ऐं श्रीयुगल सरकारि गढ़िजी रासमण्डल खां बाहरि हलिया विया । गोपियूं व्याकुल थी युगल खे ग़ोल्हण लगियूं । घड़ीअ खां पोइ श्रीजू महाराजनि खे सखियुनि ते क्यासु जागियो । दिलि में साचियाऊं त जे कढ़हीं असां हिननि जो खियालु न कंदासीं त हिननि दे प्रीतम निहारींदो बि न । श्री प्रिया जू जो अहिड़ो कोमल स्वभाव वीचारे प्रीतम मस्तकु झुकायो । एतिरे में गोपियुनि जे अचण जो आवाजु बुधी प्रीतम लिकी वियो । पोइ जढ़हीं गोपियुनि श्री जू महाराजनि सां गढ़िजी प्रीतम खे पुकारियो तढ़हीं प्रीतम प्रघटु थी वरी महा मंगल रास लीला कई ।

हे वृन्दावनेश्वरी अमां ! तवहां जो उदार स्वाभाव दिसी असां राजघर जा थी बि तवहां जे दर ते आया आहियूं । असुल खां तवहां जा ई भिखारी आहियूं । बिये हंधि कढ़हीं सिरु न निवाईंदासीं । माता ऐं मासीअ में को भेदु को न आहे । हे मिठी अमड़ि ! तवहां जो नामु अहिड़ो पवित्र आहे जो क्रोड़े जीव नाम जी ओट वठी पारि अथनि था । असां खे बि तवहां जे नाम प्रसाद सां ई अनुपम आनन्द जी प्राप्ति थी आहे । मुंहिजे हृदय जी चादर जी साकेत सरकारि जे निर्मल गुणनि ऐं क्यास सां भरिपूरु थी आहे । तवहां जे नाम मूंखे अजीबु

धनु दिनो आहे ।

मिठी अमडि मुंहिजे गुनाहनि खे बि तवहां जी रहिमत
ते नाजु आहे । जो अनेक गुनाहनि हूंदे बि तवहां बिना कारण
कृपाल, किरोड़ माता समान प्यार करण वारी मिठी मायडी
जरूर मूंखे पंहिजो करे गोद में खणंदड़ । छोट इहो तवहां जो
बिरद आहे । तवहां केतरनि पतितनि खे पावनु कयो आहे ।
मां बि बेवसि आहियां बसु न थो हले । समर्थ श्रीरामचन्द्र खे
हुजत सां मनाए नथी सघां । तवहां जे मधुर नाम जी आकर्षण
शक्ति मूं खे बि वसि करे बंधी हिति आन्दों आहे । श्रीजू
महाराजनि चयो त बाल ! तवहां उते बि असां जे नाम जा
नगारा वजाया जेके असां हित . बुधी आनन्द पातो । तदहीं तवहां
खे छिके हिति आन्दो आहे त हिते वेझो अची नाम जो नगारो
वजाए वायू मण्डल खे पावन कयो ।

श्रीजू महाराज वरी कृपा मां खाद्रिड़ीअ ते हथु रखी
पुछियो त बालिड़ी ! . बुधाइ तोखे छा घुरिजे ? तोखे न द्रियण
जहिड़ी का शइ असां वटि कोन आहे । तदहीं हथिड़ा जोड़े
बालिड़ी अ अर्जु कयो त प्यारी अमीं ! असां खे त तवहां जो ई
भरोसो आहे, तवहां जी कृपालता जो आसिरो आहे । इन करे
हेदो पंधु करे तवहां जे दरिड़े ते आई आहियां । ओ मुंहिजी
मिठी सुठी अमडि ! असांखे इहो वरदानु द्रियो ।

सत् रूप श्री साकेत स्वामिनी जे नाम ऐं जस जी नदी
वहायां । जियें अमडि श्री कौशल्या देवी स्नेह जे समुद्र में टुबियूं
हणंदे बि प्यासी आहे, तियें असां बि रस नदीअ में सदां मगनु
रहूं । असां समुद्र नथा घुरूं, असां खे रस नदीअ में वहायो ।
सदा सत्नाम जी सीर वहंदी रहे । उनमें सदा युगल जी विहार

लीला थींदी रहे । असां गरीबि श्री खण्डि कोकिलूं परियां
वेही दर्शनु करे मुग्ध थियूं ।

श्री बृज सरिकारि स्नेह सां मस्तक ते हथिड़ो रखियो त
साईं अमड़ि जे नेत्रनि में श्रीसाकेत जो दिव्य समाज साकार
थी पयो । साईं अमां उन आनन्द में मगनु थी युगल खे लाड़
लड़ाइण लगा —

सदां खुश हसन्त रहे मैगसि किः ।
ओ दातार श्रीब्रजेश्वरी दान दे राधिकिः ॥

अङ्गु आबाद करि राधा ।
क्यास में शादि करि राधा ॥

तेरे राज फिरां अलबेली वतां बांह लुद्राई ।
रस भरी श्री राधा गरीबि श्रीखण्डि ते
हर्षित रहे सदाई ॥

ओ श्रीराधा रस भरी ।
दे श्री रंग भरी श्रद्धा ज़री ॥